

An illustration of a man with dark, curly hair and a beard, wearing a light-colored tunic and a brown shawl, leaning over a rocky ledge. He is reaching out with his right hand towards a white goat that is looking up at him. The goat is standing behind some dry, brown branches. The background features a steep, green mountain slope under a blue sky with light clouds.

Ashang-à Bi Sig mà Wà

Compiled by
Watson Goodman

Free — Not to be sold

Ashang-à Bi Sig Ma Wai

Jir Shìdun bi sig mà wài, jìr-à hi ma sa shang mpìr-à ri zìm á kyinnwá ni aku shi shu-à kyìkyà. Tarkada-à níng, big zìg sig á nasiká ri dang jí r á shinn buká kim kim.

Wa mpìr ma kàng bi hing á byar Shìdun, ma tafinn hing bu bibai sa, ma bar hing Shinn Luyí Yesu Kristi aku kà á pìkyinnwá ni, ma bir hing pìkyinnwá á byar Yesu Kristi ni, Yesu má ya mpìr-à níng hi pìkyinn na tag ma àjwár á kyinnwá ni.

N bir sig pìkyinnmí á byar Yesu Kristi á ji 1937. Tun daka sai-à níng hi ò dig hing àjwár á kyinnmí ni áyau shumí á gbìb Yesu Kristi. Mì ri vig, mì pànn awau barwú, á bi á byar Yesu Kristi á zìg ku á kyinnwú ni ma aku shi mpìr apínnwú tama-à níng.

—Watson Goodman

Ama Shìdun ri tìya yi azìm-à ku ri zìm yi, jir kai bàna á sai-à yi í mpìr bu pyìr níng, Yesu Kristi wu jir shinnyí. -Rom 5:8

Sai-à àyúnn Pìm Wam Zu sa fig ma bàna, dà sig su zyun, Yesu yì hing wà sai-à kwá fim dunyaru-à níng má yag mà byar Tawá ni sa hing. Ku ri zìm mpìrká buwá zyun-à shi sig á dunyaru wàni, ku ri zìm big hár àyúnn-à ku bi wu. -Yoh 13:1

“Mpìr-à ma ri zìm jàuwá hár ma ya hing yonki-wá á dò jir shinn jàuwá ni, azìm-à má kab wàning hi bàna.” -Yoh 15:13

Yesu Kristi aku wìr kà ya ning àsàn ma pìkyinn na tàg. Jìrwá ku dang sig á shinn Shìdun ni í jir àjai. Ku í zyun-à Shìdun gbar dù nann zu jag sig mà amir-à ni. Ku í zyun-à ri na kùr á shinn kùrká á jànn-à ni bidìm pàr. Ku ri zìm yi wàni. Ku zìg zu rìghing yi á bu pyìryí ni á jir kiwá ku wu sig. -Buká Yesu Tiya Yoh 1:5

“Shìdun ri zìm mpìrká á jànn-à ni wàni, í bu-à sa ku swam bi sig wùnwá ñzyun, jirín mpìrká zyun-à ma bir hing pìkyinn á byar wàning ni, bá wu fig ki bàna, bá dìg yonki zyun-à má vinn fig ávinn bàna.” -Yoh 3:16

Mpìr-à ma ri zìm fig jàuwá bàna, ku yì fig Shìdun bàna sám, jir kai bàna Shìdun í mpìr azìm. Shìdun swam bi sig wùnwá ñzyun á jànn-à ni, jirà ayi dìg yonki kinn kinn á dò shinnwá ni. Wàning í barà Shìdun tìya sig yi barà ku ri zìm yi wáni. -1 Yoh 4:8, 9

Buká Shìdun sa ya sig yi bidim pár, yi yi gban fig bàna, zwàun hing wàni, buká hi í wàning: Yesu bi á jànn-à ni n nga wi dir mpìr jìkwinn. Awun kyikyàr tiya hing yi rag ku í mpìr gwangga. Yann aswam Shìdun mà wai myàng hing ku. Jir àjwár á shinnwá ni big dinya rìghing mpìrká á jànn-à ni. Hár mpìrká bir hing pìkyinn á byarwá ni. I wà big zìg yag rìg ku mà wai. -1 Tim 3:16

Sai-à Shìdun mà m fig ma jànn-à bàna, mpìr zyun shi sig ma ku, zìnnwá í Yir Jír. Ku ma Shìdun í bu òzyun, Yir Jír-à níng í Shìdun tinn. Yir Jír-à níng kàng rìghing mpìr, ku shi hing áyauyí ni. Ku í mpìr-à mònn sig ma pìkyinn sísàn ma jír àbyann. -Yoh 1:1, 14

Bu káníng sa sig àjirà bu-à mpìr adang kyann jir Shìdun dang sig sai-à rì níng, aku shi àràg barà ku rì dang sig. Ku dang rag, “Aning myàng, uwà sáb zyun yi fig wunù bàna má yim finn, má mà wùn wunù, bá bar zìnnwá Immanuel.” (Yir zìnn Immanuel í “Shìdun shi sig ma yi.”)

-Mat 1:22, 23

“Yi ma Tamí í bu òzyun.”

-Yoh 10:30

Yesu bib ku rag, “Mì zyun-à ò shi nonn sig áya-uná ni, Filibus, à yi fig mì bàna rà? Mpìr-à ma myàng hing mì, ku myàng hing Tamí. Bu-á sa wá dang rag, ò tiya ning Ta-à hi níng, í jir kai rà? Filibus, à bir fig pìyinnwú rag, ò shi sig á byar Shìdun, Shìdun tinn shi sig á byarmí ni bàna rà? Jírká mì ri dinya ning níng, í jírmí bàna, ama í bu Tamí zyun-à shi sig á byarmí ni níng ri sá nì swàmwá.” -Yoh 14:9, 10

Mpìr-à ma zìm hing rag Yesu í wùn Shìdun, mpìr-à níng hi shi sig ma Shìdun, Shìdun shi sig á pìkyinnwá ni. -1 Yoh 4:15

I byar-à wùn aswam Shìdun zìm n dinya Maryamu rag, “Awun Shìdun má wìr mònn wù, gbam Shìdun má shi á shinnwú ni tinn. Jir kai bàna wùn-à wá mà níng í wùn kyìkyàr bu Shìdun. Bá bar ku Wùn Shìdun.” -Luk 1:35

Bigmí Shìdun shig zu sig mì, n swam bi sig mì á dunyaru. Bu-à sa ning dang rag, mì ri sa bai zìnn Shìdun níng, í jirà ò dang rag, mì í Wùn Shìdun níng rà? Wà ma sa fig bu-à Tamí ri sa bàna kada aning bir pìkyinn ná á jírmí ni bàna. -Yoh 10:36, 37

Barà Yesu ri dang níng, sái akor mìmìg karr nímá wann bi, n nim dim gban rìg màhàn. Nài jír zu bi áyau akor-à ni n dang rag, “Wàníng í wùnmí zyun-à mì ri zìm wàni, mì ri fig àjwárwá, aning fig jír wá.” -Mat 17:5

Ku zìm n dang rag, “Shinn Lumí, á dinya mì mpìr-à níng hi, àjirà ò bir pìyinnmí á byarwá ni.” Yesu dinya ku n rag, “A myàng rìghing ku (Wùn Shìdun), ku í mpìr-à ri dang jír ma wù níng.” -Yoh 9:36, 37

Shìdun shi sig á òr Kristi ni yá myàng barà Shìdun shi sig áni. -Kol 2:9

4 Yesu tiya mpìrká barà ku shi sá ni

Yesu dinya big rag, “Ning í bu á jinn ni, ama big-mí ní bi síg mà wai. Ning í bu dunyaru-à níng, ama mì í bu dunyaru bàna.” Yesu dang rag, “Mì ri dinya ning àjai, sai-à big mà fig ma Ibrahim bàna, ò shi sig áni.”
-Yoh 8:23, 58

I byar-à uwà-à hi dinya ku rag, “N yì hing big dang rag, Kristi ri bi, zyun-à big ri bar ku Al-masihu. Ayúnn-à kwa bi hing, kwá dinya vinn rìg yi bu-à shi sig áni bidim pár.” I byar-à Yesu dinya uwà-à níng n rag, “Ai í mì, mì ri dang jír ma wù níng.”
-Yoh 4:25, 26

I byar-à Yesu dang rag, “Mì í brodi-à ri ya yonki, mpìr-à ma bi hing á byarmí ni, amor má gban fig rag ku bàna, Mpìr-à ma bir hing pìkyinn á byarmí ni, ajor má gban fig rag ku bàna tinn.”
-Yoh 6:35

“Sai-à mì ri shi á dunyaru, mì í àyar bu dunyaru.”
-Yoh 9:5

Yesu dang jakàng n rag, “Mì ri dinya ning í jir àjai, mì í nu nkyun àdùnká.”
-Yoh 10:7

Yesu dinya ku n rag, “N shi síg nì mpìr-à má gbar dù nann zu mpìrká ma yonki, ò shi síg nì yonki. Mpìr-à ma bir hing pìkyinnwá á byarmí ni, kó kwa wu hing, kwá wìm kàng.”
-Yoh 11:25

“Ning ri bar mì rag, Malam ma Shinn Luyí, ning bar sig àjai, jir kai bàna ò shi sig àdòning hi.”
-Yoh 13:13

Yesu dinya ku rag, “N shi síg nì gbìb-à, ò shi síg nì àjai, ò shi síg nì yonki. Mpìr má yag fig mà byar Tá bàna sái kwa bàg hing mì.”
-Yoh 14:6

Yesu dinya bìr mpìr káníng abig shi wann á shinn byann-à ni. Ku zìg brodi àkunn swana ma jái àkunn pyànà, n myàng yag zuwá mà wai, n sa Shìdun í soko. Ku ngir gàfinn brodi awín awín n ya yann sukàkà buwá big abig gàfinn ya bìr mpìr káníng. Bìr mpìr káníng ji hár n ji mòn n rìg finnbá. Yann sukàwá big wun kwonn brodi-à ma jái-á dà sig níng, mòn n gágsàg dwib agban pyànà. Bìr wunùkà ká zyun-à ji sig buju-à níng, big fòr hing dubu swana. Wàníng íri wunùkà, big wàn n kà fig uwàkà ma yanká áni bàna.

-Mat 14:19-21

I byar-à Bitrus dinya ku n rag, “Asàin Luyí, nà níng yi nà na fig aná bàna, yi ri sa swàm. Yi dìg fig bu bàna. Ama barà à dang hing níng, má wìr kà birgi-à hi.” Barà big wìr kà wann birgi-à níng àdòníng, í byar-à hi big pàn n jái wàni, hár birgibá ri ka, jir kai bàna jái-à mòn n kab gban.

-Luk 5:5, 6

Mpìr àfau pyànà big shi sig á kur gbìb-à ni. Barà big fig í Yesu ri wam zu yág nì, í byar-à hi big gban nài gban n rag, “Shinn Luyí á myàng ashiyí, wù Wùn Dawuda!” I byar-à Yesu rag, “Níng ri zìm n sa ya níng í kai rà?” Big dinya ku n rag, “Shinn Luyí, yi ri zìm á sa yi ayi myàng ma zuyí.” I byar-à Yesu myàng ashibá, n tib big vù á zu-à ni, á byar-à hi sái big í myàng rìg-à ma zubá, n kan bàg ku.

-Mat 20:30, 32-34

**6 Yesu í Shinn Luyí, ku í àsàin-à
màm sig Dnyaru**

I ku Wùn Shìdun ma Tawá Shìdun mà m sig bu bidim pár, bu-à mà wai, ko bu-à á jinn ni, ko bu-à big ri myàng ma zu, kó bu-à big ri myàng fig ma zu bàna, bidim pár ku mà m sig ni, àràng yann aswamwá mà wai, ma àgbamká mà wai, ma kùrká, ma mpìrká shi sig ma gbam. Bukà big mà m sig bidim pár í buwá tinn. -Kol 1:16

Shìdun sinn kà Yìr Jír, ku ma wàníng mà m kó kai bidim pár á bìr-à ni. Shìdun mà m fig bu zyun ku áwinwá ni bàna, kó kai ku ma Yìr Jír. -Yoh 1:3

Mpìrká bidim pár má dang rag, Yesu Kristi í Asàin Lu. Bá dang àdòníng má swam yan Tayí Shìdun mà wai. -Fil 2:11

Tàma-à níng, Shìdun ri dinya yi jìrwá á nu wùnwá ni, wùnwá í zyun-à ku ma wàníng mà m sig dnyaru, í zyun-à ku sinn kà sig á wàníng na kùr á shinn kó kai ni bìdim pár. -Ibr 1:2

“Jir wàníng, sà n sig mpìr Israilaká bidim pár abig yì rag í Yesu zyun-à ning dab bàg gbam sig à bìn-à ni, ku í zyun-à Shìdun shig zu sig ku n sinn sig ku Shinn Luyí.” -Swàm Yann 2:36

Jir wàníng í bu-à sa Kristi wu n dù nann zu kàng ma yonki, àjirà aku shi Shinn Lu mpìrká ká wu rìghing, ma ká shi sig ma yonki. -Rom 14:9

Shìdun zyun-à bar sig ning n kwonn sig ning ma wùnwá Yesu Kristi Shinn Luyí níng, ku í mpìr gwan-gga. -1 Kor 1:9

**Bu-à sa wù ri myàng abau jàuwú í jir kai rà?
Bu-à sa wù má, wù ri sa jàuwú yawari í jir kai
rà? Yi bidim pár, yá sar á pyánn kwonn wà Shì-
dun.**

-Rom 14:10

**Mì ri kwonn wù ma Shìdun ma Yesu Kristi àsàin-
à má wà mpìrká kwonn, ká shi sig ma yonki ma
ká wu rìghing. A dò jir barà kwá kàng bi má na
kùrwá níng, mì ri dinya wù.**

-2 Tim 4:1

**“Ayúnn-à wùn mpìr jíkwìnn má bi áni, kwá bi
àràg í kùr, kwá bi kwonn ma yann aswamwá big
í zyun. Kwá shi á byar shu kùrwá ni. Mpìrká á
jànn-à ni bidim pár má kwonn bi rìg á pyànnwá
ni. A byar-à hi, kwá gàfìnn mpìr káníng kyau
pyànà àràg barà aza àdùnká ri kyàb gàfìnn
àdùnká ma byínnká.”**

-Mat 25:31, 32

**“Ta má wà fig kwonn bàna, jir kai bàna ku ya
kà rìghing gbam kwonn wà bidim pár á vù wù-
nwá ni.”**

-Yoh 5:22

**Ayúnn-à níng hi, Shìdun má sìn kà Yesu Kristi
aku dang kyàr vinn rìg bu-à bibaika mpìrká ri
bòn sa, ma aku wà kwonn bá àràg barà jir Shì-
dun zyun-à mì ri dang níng, dang sig.**

-Rom 2:16

**“Ku dinya yi rag ayi tàg mpìrká jírwá ma ayi di-
nya mpìrká rag, Yesu í zyun-à Shìdun sìn sig ku
àsàin-à má wà kwonn mpìrká shi sig ma yonki ma
ká wu rìghing níng.”**

-Swàm Yann 10:42

**8 Byar-à mpìrká má wìm zu bàna,
sái á byar Yesu**

“N shi síg nì nu nkyun-à, mpìr-à ma kà hing á agunnmí ni, kwá dìg yonki, kwá kà bi, má zu yag, má dìg buju.”
-Yoh 10:9

Yesu dinya ku rag, “N shi síg nì gbìb-à n shi síg nì àjai, n shi síg nì yonki. Mpìr má yag fig mà byar Tá bàna sái kwa bàg hing mì.”
-Yoh 14:6

“I bu-à sa n dinya ning rag, ná wu á jir bu pyìrná ni. Wà na bir fig pìkyinn rag, mì í ku bàna, ná wu á bu pyìrná ni.”
-Yoh 8:24

Shìdun shig zu fíg yi jirà aku nànn zu àgùnnwá á shinnyí ni bàna, ama jirà ayi dìg yonki àpyú á jir shinn Yesu Kristi.
-1 Tas 5:9

Mpìrká bidìm pàr sa hing bu pyìr, n kinn fig bu zyun á pyànn Shìdun ni bàna. A jir shinn bu òsàn-à Shìdun sa ya sig mpìr átai níng, í bu-à sa mpìrká shi sig mpìr òsàn á pyànn Shìdun, jir shinn Yesu Kristi zyun-à pinn zu sig big.
-Rom 3:23, 24

Wàníng í bu-à sa kó ákaun bidìm pàr, Yesu shi sig ma gbam barà kwá pinn zu mpìrká ma ri bi á byar Shìdun ni, á zìnnwá ni. Ku shi sig hár kinn kinn, kwá vig ya kyann káníng Shìdun. -Ibr 7:25

“Zìnn Yesu í zìnn-à Shìdun ya sig yi ayi wìm zu áni. Ayau dunyaru bidìm pàr, walai zìnn-à Shìdun ya sig yi, yá wìm zu áni bàna, sái zìnn Yesu áwinwá ni,”
-Swàm Yann 4:12

Sai-à Yesu sa vinn swàmwà á dunyaru, ku kàng àsàin-à má pinn zu mpìrká ri wib ku n níng, má ya káníng yonki kinn kinn.
-Ibr 5:9

Byar-à mpìrká má wìm zu bàna, 9
sai á byar Yesu

Shìdun í àsàin-à kwonn sig ning ma Yesu Kristi. Shìdun sìnn sig Kristi jirà aku tàg yar yi. A jir shinn Kristi ni, í bu-à sa Shìdun myàng yi rag yi mpìrká sìsàn. Ku sìnn kàng yi mpìrkà kyìkyàr á jir shinn Kristi. Kristi í àsàin-à zìg zu sig yi.

-1 Kor 1:30

Yesu ya sig shinnwá jir shinnyí àjirà aku zìg zu yi á bu-à bibai, jirà ayi shi mpìr òsàn á pyànnwá ni, ma ayi shi sa íri bu-à òsàn kó ákaun. -Tit 2:14

Aning sa Tayí Shìdun ísoko barà ku sìnn kà sig yi ayi kà áyau mpìrká buwá zyun-à shi sig áyau àyar mà byar kùrwá ni. Ku zìg zu sig yi á byar zufi. Tàma-à níng yi shi fig rag áyau gbam Shaitan bàna. Ku zìg bi yi á byar-à wùn azìmwá ri na kùrwá níng. Wùnwá wa zu rìg yi á vù Shaitan, hár n sa ku yafa ya rìghing yi bu pyìrká yi sa sig.

-Kol 1:12-14

Big dai jonn àpyú n rag, “A fòr hing barà wá zìg tarkada-à níng, má pù dù rìg bu-à big nà dim sig á nu-à ni. Big rì gban rìghing wù, jir kiwú à wu sig níng, á wann sig mpìrká ma àsàwú n zìg bi big á byar Shìdun, kó swai mpìr-à wà àni, kó nu jír-à wà àni, kó jànn-à wà àni.”

-Buká Yesu Tìya Yoh 5:9

Aning shi shu azìm, àràg barà Kristi zìm sig yi, n ya sig yonkiwá á dò shinnyí ni níng. Barà ku ya sig yonkiwá á dò shinnyí ni níng, shi sig àràg ku twìb swànn ya sig Shìdim bu-à ri ning swìnn òsàn, àràg barà Shìdun ri zìm.

-Afi 5:2

10 **Asà Yesu kifinn sig níng ri
tu kyàr pìkyinnyí**

Ajir ki-à Kristi wu sig jir bu pyìryí níng í bu-à sa yu í mpìr òsàn a pyànn Shìdun. Ajir shinnwá ni, yá dìg pyù-à yá zu áyau kwonn-à Shìdun má wà níng ni. -Rom 5:9

Ajir barà Kristi wu sig á dò jir shinnyí ni níng, Shìdun zìg zu rìghing yi n yafa ya rìghing yi bu pyìryí. Asànwá kab síg nì bu kó ni bidim pàr. -Afi 1:7

Wàníng í àsàmí zyun-à má kifinn á dò shinn mpìrká ni nìnànn nímá, jirà Shìdun aku yafa ya big bu pyìrbá, àràg barà ku gib sig nu níng. -Mat 26:28

Ning yì hing bu-à big wa sig wà abig zìg zu ning á byar bu-à bibaiká zyun-à shi sig á vù yàkúká buyí big. Buká zyun-à zìg zu sig níng níng, i bu-à má bai fig ábai bàna, àràg azurfa kó zinariya, ama ku zìg zu ning ma àsà kyìkyàr bu Kristi zyun-à mpìr mà wann sar fig bàna. Kristi shi sig àràg wùn àdùn zyun-à sa fig bu-à bibai bàna. -1 Bit 1:18, 19

Wà ya bàg hing ma shi hing á byar kyìkyàr ha-wu-à níng, àràg barà Shìdun shi sig àni níng, yi shi kwonn rìghing í bu nzyun, àsà wùnwá Yesu ri tu kyàr ya yi bu pyìrká buyí. -1 Yoh 1:7

Yi ri fig àjwár á jir shinn bu-à Shìdun sa ya sig yi á jir shinn Shinn Luyí Yesu Kristi. A dò jir shinnwá ni, tàma-à níng yi jùn kwonn kàng rìghing ma Shìdun. -Rom 5:11

Shìdun pinn zu rìghing ning ma àsàwá ku shi sig ma kàhi á jir shinn pìkyinn birná ni. Ning pinn zu fig nì shinn ná bàna. Shìdun pinn zu sig ning átai. Shìdun pinn zu fig ning jir swàm òsànkà buná ning ri sa bàna, kada mpìr aku gbar àshí bàna. -Afi 2:8, 9

Tàma-à níng barà Shìdun sìnn kà sig yi òsàn á pyànnwá ni jir shinn pìkyinn biryí níng, yi jùn kwonn rìghing ma Shìdun á jir shinn Shinn Luyí Yesu Kristi. -Rom 5:1

“Wà ya kwonn hing shinn ma Yesu Kristi, kó wà ya kyag juryí, ko ya kyag fig bàna má, shi fig í bu zyun à byarwá ni bàna. Bu-à ku ri zìm bàna, í pìkyinn biryí ma azìm. -Gal 5:6

A bir pìkyinnwú á byar Shinn Luyí Yesu ni. Ku í àsàin-à má pinn zu wù ma mpìrká buwá bidìm pàr. -Swàm Yann 16:31

Mpìrká zyun-à ma í yanká bu Shìdun bidìm pàr, big ri gbam kan bu bibaiká á byar á myann. Wà ya bir hing pìkyinn á byar Yesu ni, í wà yá gbam kan bu bibaiká á byar á myann. -1 Yoh 5:4

I byar-à big bib ku rag, “Yá sa í swai swàm kai, zyun-à Shìdun má zìm rà?” I byar-à Yesu dinya big rag, “Wàníng ì bu-à Shìdun ri zìm aning sa, ku ri zìm aning bir pìkyinn ná á byar mpìr-à ku swam bi sig.” -Yoh 6:28, 29

Ama big ba sig káníng jirà aning bir pìkyinn á byar Yesu ni barà ku í Almasihu Wùn Shìdun. Wà na bir hing pìkyinn á zìnnwá ni, ná dìg yonki kinn kinn. -Yoh 20:31

12 Shidun rì myàng ashi mpìrká

Ayi swam yan Shídun zyun-à í Ta shinn Luyí Yesu Kristi jir shinn barà ku myàng sig ashiyí wàni, n ya sig yi yonki àpyú á jir shinn barà Yesu dù nann zu kàng sig ma yonki mà amir-à ni níng. A jir wàníng ni, yi ri kyab rag yá dìg bu-à òsàn.

-1 Bit 1:3

Ayi sa Shìdun Ta Shinn Luyí Yesu Kristi ísoko. Ku ri myàng ashiyí, mi ri sa jwar pìkyinnyí tìnn.

-2 Kor 1:3

Jir wàníng, ayi wim kyinn, ma ayi bi á byar Shìdun àsàin-à ri myàng ashi mpìr, ajirà a Shìdun sa sàni ya yi, ma aku sa shang yi sai-à yi ma ri zìm bu.

-Ibr 4:16

Wùn mpìr jíkwìnn bi sig jirà aku zìg zu mpìrká nang jànn sig. Wà mpìr zyun ma shi sig ma àdùn dìb-swana, zyun áyaubá ni ma jànn hing, kwá fim kádà sig níng mà gàu shinnkwìnn-à ni jirà aku yag yàn dìg rìg ma zyun-à jànn sig níng mpyim. Kó í àdòníng bàna rà? Wà kwa yàn dìg hing wàníng, kwá fig àjwár wàni. N dinya ning àjwár-à kwá fig á shinn zyun-à jànn sig níng má kab ká zyun-à jànn fig bàna níng. I barà Taná mà wai má zìm fig áyau yann káníng ni, kó nzyun aku jànn bàna tìnn.

-Mat 18:11-14

Í wà ku zìg zu yi á bu-à bibaiká ni. Ku sa fíg àdòníng jirà yi sa sig bu òsàn bàna, ama jirà ku ri myàng ashiyí, n tu kyàr yi ma Awun Kyìkyàrwá zyun-à ri ya yi yonki àpyú.

-Tit 3:5

Yi í yann aswamká bu Kristi. Barà yi ri vig mpìrká rag abig bi jùn kwonn ma Shìdun níng, shi sig àràg í Shìdun ri vig nì. Yi ri vig níng á zìnn Kristi ni, aning bi jùn kwonn ma Shìdun.

-2 Kor 5:20

A yì hing Shìdun zìg zu sig yi áyau bu pyìryí ni, jirà ayi shi mpìr kyìkyàrká buwá. Ku zìg zu fig yi jir bu òsànká yi sa ya sig ku níng bàna. Ku zìg zu síg yi á dò jir àsànwá ma pìkyinn azimwá. Bu-à òsàn ku sa ya sig yi níng, ku sa síg á sai-à ku mààm fig ma dunyaru bàna. Ku sa sig bu-à níng á jir shinn swám bu-à Yesu sa ya sig yi níng.

-2 Tim 1:9

Awun Shìdun ma amarya Yesu ri dang rag, “A bi.” Mpìr-à ma fig hing wàníng, ku má aku dang rag, “A bi.” Mpìr-à ajor zàpìr ma ri gban ku, aku bi, ma aku zìg zàpìr-à ri ya yonki níng átai, wà ku ma ri zìm.

-Buká Yesu Tìya Yoh 22:17

Ayúnn-à buki má vinn áni, í àyúnn wùwài, sái Yesu sar dù nann n dang jír ma gban n rag, “Mpìr-à ma ri fig àjor zàpìr bidim pár, aku bi á byarmí ni aku wa.”

-Yoh 7:37

Barà Yesu myàng àdòníng, pìkyinnwá bai, ku dinya yann sukàwá big n rag, “Aning fim yanká abig bi á byarmí ni, kada aning kan dim big bàna, jir kai bàna mpìrká ká ma shi àràg yanká níng, bá kà nì mà byar-à Shìdun ri na kùrwá.”

-Mar 10:14

“Aning bi á byarmí ni, ning mpìrká ri wa shwìn níng ma mpìrká zyun-à swann sig swánn lilib níma níng, má sa tag wann pìkyinn ná.”

-Mat 11:28

**14 Mpìr bidim pàr iri mpìrká
bu shìdun bàna**

Mpìr-à ma sa fig bu-à òsàn bàna, kó wà kwa zìm fig jàuwá zyun bàna, ku í mpìr Shìdun bàna. Wàníng í barà yá gàb fim mpìr Shìdun ma mpìr Shaitan áni. -1 Yoh 3:10

Mpìrká zyun-à Awun Shìdun ma shi síg nì zubá, mpìr káníng hi, í yann Shìdun. Awun Kyìkyàr-à Shìdun ya sig ning níng, ku ya fig ning jirà aning shi í fàu ma aning shàr zinn bàna, ama jirà aning shi í yanká buwá. Awun Kyìkyàr-à ning shi sig ma kàhi níng, sa síg nì í wà ning shi yann Shìdun. Wàníng í bu-à sa yi ri bar Shìdun, “Tayí, Tayí.” -Rom 8:14, 15

Kada mpìrká abig dang rag ning mpìr asa bu-à bibai bàna, jirà aning shi yanká sèsàn á pyànn Shìdun. Ning shi kwonn sig ma mpìrká ri sa bu-à bibai á jànn-à ni. Aning mìg áyaubá ni àràg barà asuswirká ri mìg mà waishàu-à ni. -Fil 2:15

Shìdun dang sig rag, “Aning zu áyaubá ni. Aning gàb òr ma big. Kada aning sa bu-à má í bu jín bàna, àjirà n pànn ning vù pyàná. Má shi taná. Ná shi yanká bumí, wunù ma uwà bidim pàr. Wàníng í bu-à Shìdun àsàin-à kab sig kó kai bidim pàr, dang sig.” -2 Kor 6:17, 18

Ama mpìrká zyun-à shà Yesu n pànn sig ku vù pyàná, n bir sig pìkyinnbá á byarwá ni níng, ku ya sig big gbam abig shi yannká bu Shìdun. -Yoh 1:12

Swàm pìkyinn bibai shi sig á yiyar-à ni, àràg àyái, bu sabai, ma bu zunái, ma swàm bu ki, ma swàm òdàr, ma azíb, ma ngain, ma zu bibai, ma àgùn, ma sunu, ma wà kyab gàfìnn kyau kyau, ma akyib, ma shin pyánn, ma sa yàn, ma buká káhi. Mì ri gbar sungná tàma-à níng àràg barà ò ri gbar sig níng rag, mpìrkà zyun-à ma ri sa bu káníng, bá kà fig lu Shìdun bàna. -Gal 5:19-21

Ayi pànn samyib shinnyí sisàn níma àràg í mpìrkà zyun-à shi sig á yiyar-à ni. Kada ayi sa bu àràg í mpìr àning, kó mpìr-à wa pyann shin, kó mpìr àyái, kó mpìr sunu, kó mpìr agbib shùr, kó mpìr akyib, bàna. Aning zìg kyinn Shinn Luyí Yesu Kristi, kada aning kyab bu-à bibai á pìkyinn ná ni, ma aning wìm bu-à bibai bàna. -Rom 13:13, 14

Shinn Luyí má myàng ku rag ku í mpìr ùwài. Kwá wa fig shin bàna, kwá wa fig bu-à má pyann ku bàna. Tun daka ku shi sig má mà finnn nàwá ni, Awun Shìdun má wìr mònn ku pìkyinnwá. -Luk 1:15

Ning pànn shinn ná fa, kada aning sìn kàng shinn ná àràg mpìrkà ri kyab jír shin á pìkyinnbá ni bàna, jirà kada aning kàng mpìr awa pyann shin big bàna. Kada aning kyab buká á dunyaru bàna. Na kyab hing bu káníng, áyúnn-à Shìdun ma bi hing, àyúnn-à níng hi má pànn ning àràg barà jùr ri pànn wi. -Luk 21:34

Aning shi mpìr awa pyann shin bàna, shin wa pyann má sa bai òrná. Ama Awun Shìdun aku kà mònn nì á pìkyinn ná ni. -Afi 5:18

16 Akyabyí má zìg zu fig yi bàna

Yesu dinya ku rag, “A zìm Shinn Luwú Shìdun ma pìkyinn nzyun, ma yonkiwú, ma bu-à wu ri kyab á kyinnwú ni. Wàning í doka-à wà jijag zyun-à wài kab sig kádà.”
-Mat 22:37, 38

Mì ri sa Yesu Kristi Shinn Luyí ísoko, ku zyun-à ya sig mì gbam, n myàng mì rag n kinn hing wà n sa swàmwá, n sìn kà sig mì rag n sa swàmwá, kó barà sai-à rì níng n dang hing jír-à bibai á shinnwá ni, n ya hing mpìrká buwá shwìn, n sa bai hing zìnnwá. Ama bidim pár, Shìdun myàng ashimí, jir kai bàna n yì fig bu-à mì ri sa bàna, n bir fig ma pìkyinn á byarwá ni bàna.

-1 Tim 1:12, 13

Mì ri dinya ning, mì ri twìb ning byur á zìnn Shinn Luyí ni, kada aning shi kàng shu àràg barà mpìrká yì fig jir Shìdun bàna ri shi níng. Bu-à big ri kyab á kyinnbá ni, sànn fig bàna. Big ri shi á zufi-à ni. Big yì fig bu bàna, big ri gbam sung. Big dìg fig yonki-à Shìdun ri ya mpìrká níng bàna. Big ri sa fig zunái ma bu-à bibaiká big ri sa bàna, big ri sa swàb kà yag bu-à bibai mà pyànn. Big ri zìm kyann íri bu-à bibai sa.

-Afi 4:17-19

Mpìr-à ma sìn hing pìkyinn á byar wùn Shìdun ni, kwá yì á kyinnwá ni rag buká Shìdun dang sig níng í àjai. Mpìr-à ma bir fig pìkyinn á buká Shìdun dang sig níng bàna, shi àràg ku ri bar Shìdun mpìr agim nésàng, jir kai bàna ku zìm fig jír bu-à Shìdun dang sig á shinn wùnwá ni bàna.

-1 Yoh 5:10

Kada aning kyab rag mpìr má tonn gban sar Shìdun. Bu-à mpìr ma tàg sig í bu-à má nga. –Gal 6:7

Kada aning zìm abig tonn gban ning bàna, ning yanká bigmí big. Mpìr-à ma ri sa bu-à òsàn, ku shi sig nì ma pìkyinn-à kyìkyàr, àràg barà Yesu Kristi shi sig ma kyinn-à kyìkyàr níng. Mpìr-à ma ri sa bu-à bibai, ku í mpìr Shaitan, jir kai bàna Shaitan í mpìr-à asa bu-à bibai á sai-à big mààm fig ma jànn-à bàna. –1 Yoh 3:7, 8a

Kada aning tonn gban shinn ná bàna. Mpìr bibaiká má dig pyù barà bà kà á byar-à Shìdun na sig kùrwá bàna. Mpìr-à ma ri sa àyái, ma mpìr-à ma ri sa buki, ma mpìr-à ma sì wà jàuwá, mpìr-à ma ri na ma jàuwá wunù, mpìr-à ma ri jwi ajwú, mpìr-à ma ri sa sunu, mpìr-à ma ri wa pyann shin, mpìr-à ma ri zìnn mpìr, mpìr-à ma ri lir ji mpìr, mpìr-à ma ri sa àdòning, kwá kà fig mà byar-à Shìdun na sig kùrwá bàna. –1 Kor 6:9, 10

Kada aning zìm a mpìr zyun tonn gban ning ma jír-à bàna ma yìr. A jir shinn bu káníng ni, í bu-à sa Shìdun ri nànn àgùnn ma mpìrká ri wib fig ku bàna. –Afi 5:6

Mpìr-à ma ri fig jir Shìdun ma sung átai, ku ri tonn gban í shinnwá. Sáí aku sa swàm ma kàhi. –Yak 1:22

Wà mpìr ma sìn kàng shinnwá rag ku fòr hing bu zyun, ama wà kwá fòr fig bu zyun bàna, ku ri tonn gban shinnwá. –Gal 6:3

“Mpìrká nìnànn nímá má bi má rag big bi sig á zìnnmí ni. Bá dang rag big í Almasihu. Bá sa mpìrká nìnànn nímá má nang jànn.” –Mat 24:5

Bu pyìr kà sig á jànn-à ni á jir shinn mpìr nzyun, mpìr-à níng hi í Adamu, í wà bu pyìrwá níng gbar bi sig ki. I bu-à sa ki tàma-à níng ri gban kó ni bidim pár, jir kai bàna yi bidim pár yi sa hing bu pyìr.

-Rom 5:12

Mpìr-à ma na hing abann jirà aku sa bu-à bibai, bu-à hi má zìg bi ya ku swàm bu pyìr. Swàm bu pyìr bó, sai-à ma wài hing, í wà má zìg bi ki.

-Yak 1:15

Bu-à bibai kyab ri sinn kà mpìr á ki, ama mpìr-à Awun Kyìkyàr ma shi sig á pìkyinnwá ni, kwá dìg yonki, pìkyinnwá má na tag tinn. Mpìr-à ma mònnsig ma bu-à bibai á pìkyinnwá ni, ku í mpìr-à ri zib Shìdun, jir kai bàna ku wib fig bu-à doka Shìdun dang sig bàna. Kwá wib sar fig bàna tinn.

-Rom 8:6, 7

Swàm bu àzunáiká ning rì sa sig wàri níng, ning dìg síg kai áni rà? Bu káníng bidim pár í bu-à má gban mpìr.

-Rom 6:21

“Ama mpìrká ri shàr zinn wà bá bàg mì, ma mpìrká ngàng sig wà bá bir pìkyinn á byarmí ni, ma mpìrká ri sa bu-à bibai, ma mpìrká ri gban ki, ma mpìrká ri sa àyái, ma mpìrká ri sa subu, ma mpìrká ri sa buki, ma agim òsàngká bidim pár, mpìr káníng má kà lu pyìr yùyu. Wàníng í ki-à wà bá wu bìnn kàun pyànà.”

-Buká Yesu Tìya Yoh 21:8

“‘Ayi sa buki jirà ayi fig àjwár, jir kai bàna wunzàwú rì wu rìghing, ama tàma-à níng ku ma yonki. Ku rì jànn rìghing, tàma-à níng yi dìg hing ku.’”

-Luk 15:32

Bu pyìryí má sinn kà yi á ki.

-Rom 6:23a

Yesu tiya sig yi rag ku í wùn Shìdun á shinn barà ku dù nann zu mà amir-à ni ma yonki níng.

–Rom 1:4

Yesu bar nài abor ma gbam n rag, “Liyazaru, á zu bi.” A byar-à hi, Liyazaru í zu bi-à mà amir-à ni ma jà ki-à big sîr dim sig vùwá ma barwá ma mún-nyànnwá áni. Yesu dinya big rag, “Aning finn zu ku, ma aning fim ku aku yag.”

–Yoh 11:43, 44

“Tamí ri zìm mì wàni, jir kai bàna mì ri wann tafinn yonkimí àjirà n dìg jakàng. Mpìr má zìg zu fig yonkimí bàna, má ya big shinnmí, jir kai bàna n shi sig ma gbam wà má ya átai, kuma má zìg kàng. Wàníng í bu-à Tamí dinya sig mì n sa.”

–Yoh 10:17, 18

Ku yag fòr mà byar ki-à ni, n tib vù á bín-à big jag kà sig ki-à áni níng. Mpìrká ri swann yag ki-à níng, í sar wann rìg-á, n sìn wann ki-à á jìnn ni. Ku dang rag, “Wunù-à níng, á dù nann zu, á wìm kàng ma yonki.” Mpìr-à wu rìghing níng, shi dù nann zu.

–Luk 7:14, 15a

“N shi síg nì ma yonki. Wàrì níng n rì wu rìghing, ama tàma-à nìng n shi sig ma yonki hár kinn kinn. N kab hing gbam ki, kwonn ma amir.”

–Buká Yesu Tiya Yoh 1:18

Bu-à kwá gbar tìg wann wà kinn shinn-à níng í ki.

–1 Kor 15:26

Shìdun dang rag: “Wà wib fig bu zyun bàna, sái mì.

“Wá mà m fig bu zyun àr àg bu ki, kó bu sinn, kó bu zyun mà wai, kó bu zyun á j ànn-à ni, kó mà mìr z àp ìr-à ni bàba tinn. Wá binn kir wann fig á py ànnb á ni bàna. Wá wib fig bo bàna....

“Wá bar fig zinn Shìdun átai bàna, Shìdun ri fig fig àjwar mpìr-à ri bar zinnw á átai bàna.

“A kyab p ànn ày únn Asabar, í ày únn wùw ài wà kyiky àr bu Shìdun. Su sunnjin, wá sa sw àm má sa vinn rìg sw àmw ú....

“A wib tawú ma n àwú, àjirà suwú aku nonn á j ànn-à Shìdun ya sig wù....

“Wá gban fig ki bàna.

“Wá sa fig ày ái bàna.

“Wá jwi fig ajwú bàna.

“Wá gim fig òs àng á shinn j àuwú zyun ni bàna.

“Wá wim fig lu mpìr bàna, wá wim fig wà j àuwú zyun bàna, kó f àuw á, kò naiw á kó aswannw á kó buk á ku shi sig ma k àhi.”

–Deut 5:7-21

Ku rag, “Malam, doka zyun-à w ài kab k àd à, í w à áni rà?” Yesu dinya ku rag, “A zìm Shinn Luwú Shìdun ma pìkyinn òzyun, ma yonkiwú, ma bu-à wù ri kyab á kyinnwú ni. W àníng í doka-à wà jijag zyun-à w ài kab sig k àd à. Doka-à tib sig w àníng, á zìm j àuwú àr àg bar à wù ri zìm shin-nwú. Doka-à Musa ba sig, ma bu-à mpìrk á riì dang kyann jir Shìdun dang sig níng, bidim p àr shi sig áyau doka py àn à k àníng ni.”

–Mat 22:36-40

Mpìr má tàmm sar fig Shìdun bu bàna. Buká ku màmm sig bidim párr, walai zyunn-à má tàmm jànn sar shinnwá á pyànnwá ni níng, bàna. Ku í àsàin-à yá sar á pyànnwá ni, má dinya ku bu-à yi sa sig àyunn-à kwá wà kwonn. -Ibr 4:13

Jir wànníng kada aning wà kwonn tàma-à níng á shinn swàm-à mpìr ma ri sa bàna. Ayunn-à Yesu ma kàng bi hing, ku í àsàin-à má fù zu bu-à mpìr bònn sa sig. Kwá dang kyàr vinn rìg bu-à mpìr ri kyab á kyinnwá ni, í wà Shìdun má swam yan kó ni á jir swàm-à ku sa sig. -1 Kor 4:5

Big ba sig rag, “Shìdun yì hing rag bu-à mpìr yar ri kyab bidim párr, bàna ma yir.” -1 Kor 3:20

“Shìdun zyunn-à mì ri dang níng ku í Shìdun àsàin-à màmm sig dunyaru ma buká shi sig áni bidim párr. Ku shí nì àgbam-à mà wai ma wà á jinn ni bidim párr. Ku ri shi fig á lu zyunn-à mpìr mì sig bàna. Buwá ku ri yànn fig bu zyunn á byar mpìr bàna, jir kai bàna walai bu zyunn-à kab sig gbmwá. Ku ya sig mpìr awun í nì, ma buká kádà. Sai-à ku jag màmm sig mpìr á dunyaru, ku màmm jag síg mpìr nzyunn, í wà á byar mpìr-à níng hi, swai mpìrká bidim párr bi jwàr. Ku rag abig shi kó áni bidim párr á dunyaru. Ku ya sig big byar-à bá shi tib, kwonn ma su-à bá shi á dunyaru. To, barà ku màmm sig mpìr káníng, ku ri zìmm abig yànn kyann ku jirà kó bá dig ku. Ama ku nonn fig ma yi bàna. Mpìr zyunn dang sig rag, ‘Shìdun í àsàin-à sa sig yi shi sig ma yonki ma gbm.’ Aràg barà ning dài sig áyau jonnká bigné ni n rag, ‘Yi bidim párr yi í yann Shìdun.’” -Swàm Yann 17:24-28

22 Mpìr bu pyìrká ma wa shwìn kinn kinn

“Wùn Mpìr Jíkwin má swam bi yann aswamwá mà wai abig wun kwonn rìg mpìrká zyun-à ri sa mpìrká abig sa bu-à bibai, ma mpìrká ri sa bu pyìr. Abig zig zu rìg káníng mà byar-à Shìdun ri na kùrwá, abig ta kà káníng á lu pyìr-à ni, á byar-à bá kig nàikigtáu wàni, hár má zwàm kà vù á nginnbá ni.”
-Mat 13:41, 42

Ma jìrwá níng hi, ku sinn sig waisháu ma jànn-à á jinn ni jirà aku du swànn ma pyìr. Ku sinn gbam sig sái áyúnn-à kwá wà kwonnwá. Áyúnn-à níng hi, mpìrká zyun-à ngàng sig jir Shìdun níng, má kà lu pyìr.
-2 Bit 3:7

Mpìr káníng má wa shwìn-à má vinn fig á vinn bàna. Bá jànn rìg hár kinn kinn. Byar shubá má nonn ma Shinn Luyí. Bá myàng fig gbam Shìdun bàna.
-2 Tas 1:9

“Wà vùwú kó barwú ma ri sinn kà wù rag á sa bu-à bibai, á gib tafinn rìg. Má sànn kab ni á kà á lu Shìdun ni mà wai ma bar àkìm kó vù àkìm, ma wà wá shi kwonn ma vù pyàna, kó bar pyàna, bá ta kà wù á lu pyìr.”
-Mat 18:8

“A byar-à hi, mpìr káníng, bá tìr yag big mà lu pyìr-à má dim fá dim bàna, ama mpìr òsànká bá òg yonki zyun-à má vinn fig ávinn bàna.”
-Mat 25:46

Mpìrká ká big ba fig zìnnbá á tarkada yonki bàna níng, big ta kà rìghing big mà shar pyìr-à ni.
-Buká Yesu Tìya Yoh 20:15

“Ku sinn sig àyúnn-à kwá wà mpìrká kwonn. Kwonn-à kwá wá níng kwá wà á gbìb gwangga. Ku sinn sig mpìr àsàin-à má wà kwonn àyúnn-à níng hi. Mpìr-à níng Shìdun gbar dù nann zu kàng sig ku ma yonki mà amir-à ni. Barà Shìdun gbar dù kàng sig ku ma yonki níng, í barà ku tiya sig mpìrká rag, kwá wà kwonn-à hi.”

–Swàm Yann 17:31

Shìdun yì sig nì barà kwá pinn zu mpìr òsànká buwá áyau shwìn, ma barà kwá sinn kà mpìr bibaiká á shwìn hár àyúnn-à bá kwonn big.

–2 Bit 2:9

Yi bidim pár, yá shi á byar-à Yesu má wà kwonn, jirà kó ni aku dìg bu-à ku rì sa sig, kó wà sisàn, kó wà bibai, sai-à ku rì shi sig á dunyaru.

–2 Kor 5:10

Shìdun ri sa yi ayi zìm mpìr, wàníng í bu-à sa yá shàr fig zinn á àyúnn-à kwá wà kwonn á dunyaru bána. Bu-à sa níng, yi ri zìm mpìr àràng barà Yesu Kristi ri zìm níng.

–1 Yoh 4:17

Kó ni bidim pár má wu í kàun nzyun, wà kwa wu hing, Shìdun má wà ku kwonn.

–Ibr 9:27

I byar-à ò myàng mpìrká wu sig níng, wùnshái ma àgbam bidim pár sar sig ma pyànn bushu kùr-à ni. Big pù finn tarkadaká, big pù finn tarkada zyun, wà zyun-à í tarkada yonki. Big wà mpìrká kwonn á bar buká káníng sa sig, àràng barà shi sig á tarkadaká hi ni. –Buká Yesu Tiya Yoh 20:12a

A jir shinn wàníng ni, yi bidim pár yá binn kir wann á pyànn Shìdun ni, má dang bu-à yi sa sig.

–Rom 14:12

24 Bu-à sisàn Yesu ri sa ya yi

Mpìr pyànà káníng, big shi fig í bu nzyun bàna, jir kai bàna bu-à Shìdun ya sig yi átai níng, shi fig àràg bu pyìr Adamu bàna. I àjai wà mpìrká nìnànn nímá wu sig ki á jir shinn bu pyìr mpìr nzyun, mpìr-à hi í Adamu. Ama bu òsàn-à Shìdun ya sig yi níng, kab sig kó kai bidim pár. Ku ya sig yi bu òsàn átai-à níng á jir shinn mpìr nzyun, mpìr-à hi í Yesu Kristi.

-Rom 5:15

Tàma-à níng bu òsàn-à Shìdun ri sa sànn ya mpìrká níng, ku ri sa fig jirà big zìm síg nì ma pikyinnbá, kó jir swàm òsànká big sa sig bàna. Mpìr má dìg fig àsàn-à níng big gbamwá bàna, ama sái mpìr-à Shìdun ma shìg zu sig, ma ri myàng ashiwá, í wà kwá dìg àsàn Shìdun.

-Rom 9:16

Ning yì hing àsàn Shinn Luyí Yesu Kristi, ku shi sig ma kó kai bidim pár, ama ku bi sinn kàng shinnwá bu ayànn báí ayànn kwìnn á jir shinn ná ni, jirà aning dìg kó kai bidim pár jir shinn barà ku kàng sig bu ayànn báí ayànn kwìnn níng.

-2 Kor 8:9

Byar-à bu pyìrká ma ri swàb kà, àsàn Shìdun ri swàb kà ùwài nímá á byar-à níng hi tinn. A jir shinn bu pyìr-à Adamu sa sig níng, í bu-à sa mpìrká bidim pár ri wu ki. A jir shinn bu òsàn-à Yesu sa sig níng, í bu-à sa mpìrká ri dìg àsàn Shìdun ma yonki-à Shinn Luyí Yesu Kristi ri ya yi.

-Rom 5:20b, 21

Yann aswamká ri dang kyann jir Shìdun ma gbam ùwài nímá n rag, àjai Shinn Luyí Yesu dù kàng rìghing big yonki. Shìdun wìr kà ya big àsànwá.

-Swàm Yann 4:33

Sai-à rì níng, mpìrká ri sa àdòníng, jir kai bàna big yì fig bu zyun bàna. Shìdun rì myàng gbam sig big ma zu. Ama tàma-à níng ku ri dinya yi rag, kó ni bidim pár aku dá finn bu pyir sa.

–Swàm Yann 17:30

N dinya ning... “Wà na fim fig bu pyirná bàna fa, ná wu vinn rìg bidim pár.”

–Luk 13:3

Ku ri dang rag, “Aning fim bu pyir sa, jir kai bàna àyúnn-à Shìdun má na kùrwá áni níng, nyàan fòr.”

–Mat 3:2

Bitrus dinya big rag, “Bu-à ná sa bàna, aning fim bu pyirná, kó ni bidim par aku wau dir batisma á zinn Yesu Kristi jirà a Shìdun yafa ning bu pyirná, í wà kwá ya ning Awunwá. Bigné tàma-à níng aning dà fim bu pyirná, aning vim bìr bi á byar Shìdun, jirà aku tu kyàr bu pyirká bigné pár.”

–Swàm Yann 2:38; 3:19

N dinya ning jir-à níng, Shìdun má fig àjwár wàni mà wai, wà mpìr zyun ma fim hing bu pyir sa, kab hing mpìrká zyun-à ri kyab big í mpìr òsàn, mi ri kyab fig wà abig fim bu pyir sa bàna níng.

–Luk 15:7

Pikyinn bai zyun-à Shìdun ma sa síg nì, má sa mpìr aku vim bìr á bu pyirwá ni, jirà a Shìdun pinn zu ku. Pikyinn bai zyun-à Shìdun ma sa síg nì, í bu átai bàna. Ama pikyinn bai zyun-à Shìdun ma sa fig nì bàna, ri gbar bi ki.

–2 Kor 7:10

26 Shìdun ri yafa ya yi bu pyìryí

Bu-à ná sa bàna, aning sa jàuná big bu-à òsàn, aning myàng ashi jàuná, aning yafa ya jàuná àràg barà Shìdun yafa ya sig ning á dò jir shinn Kristi ni. -Afi 4:32

“Bá dinya mpìrká abig vim bìr bi pìkyinnbá á byar Shìdun, abig fim bu pyìrbá, jirà Shìdun má yafa ya big á zìnn Almasihu.” -Luk 24:47

“Wà na yafa ya mpìrká bu pyìrbá, Taná mà wai má yafa ya ning tinn.” -Mat 6:14

Barà Yesu myàng mpìr káníng hi bir hing pìkyinn á byarwá ni níng, í byar-à ku dang rag, “Wùnmí, ò yafa ya rìghing wù bu pyìrwú.” -Mar 2:5

A jir shinn Yesu ni Shìdun má yafa ya ning bu pyìrná. Shìdun gbar dù nann zu ku, ku shi sig agunn vim nu Shìdun ni, ku shi sig ò àgbam, ku í àsàin-à má pinn zu mpìrká. I byar-à mpìr Israilaká má dìg gbìb-à bá dà fim bu-à bibaibá, bá vim bìr bi kyinnbá á byar Shìdun ni, í wà Shìdun má yafa ya big bu-à bibaibá. -Swàm Yann 13:38b; 5:31

A byar-à hi, Yesu dinya ku rag, “Mì má ò pànn fig wù ma jír bàna, á yag kyonnwú, ama kada á sa jakàng bu pyìr bàna.” -Yoh 8:11

“N sar sig á nu nkyun-à ni mì ri kwìb, mpìr-à ma fig hing nài jírmí, ma pù hing nkyun-à, má kà yag mà byarwá ni, má ji buju ma ku, kwá ji buju ma mì tinn.” -Buká Yesu Tiya Yoh 3:20

**Ayi gàb dir ma abann
bu dunyaru**

27

Asàn-à Shìdun sa ya sig yi níng, ri tàg rag kada ayi bàg Shìdun ma pìkyinn-à bibai bàna, kada ayi na abann buká á dunyaru bàna, ayi pànn shinní, ayi shi shu òsàn áyau mpìrká á dunyaru, ayi bàg Shìdun ma kyinn nzyun. -Tit 2:11, 12

To, aning kyab buká shi sig mà wai, kada aning kyab buká shi sig á dunyaru bàna. -Kol 3:2

Shìdun tiya sig yi àsànwá jirà aku zìg zu mpìrká bidim pàr á bu pyìrbá ni. -Afi 5:11

Aning sinn pìkyinn ná á bu dunyaru bàna. Mpìr-à ri zìm bu dunyaru, kwá zìm fig Tayí Shìdun á pìkyinnwá ni bàna, kó títi nímá. Bu dunyaru káníng í bu-à bibai bidim pàr, àràg mpìr-à ma sinn sig jir àyái á pìkyinnwá ni, àràg mpìr-à ma ri dab zu bu-à kwa myàng ku ri zìm aku dìg àràg mpìr-à ma ri gbar dù nann shinn. Bu káníng í bu Shìdun bàna, í bu dunyaru. -1 Yoh 2:15, 16

Asai ning yì fig wà big rag, mpìr-à ma pànn jàu ma buká á dunyaru, ku í mpìr azib Shìdun níng, ning yì fig bàna rà? To, n dinya ning, mpìr-à ma ri zìm aku pànn jàu ma dunyaru, ku ri zìg kàng shinnwá í mpìr azib Shìdun. -Yak 4:4

Shìdun kyinnwá kyìkyàr hawu, fi bàna áni, ko títi nímá. -Yoh 1:5b

Yesu dinya ku n rag, “N dinya wù jír-à níng àjai, sái ba mà kàng hing mpìr jakàng, ma í nímá bàna, kwá myàng fig byar-à Shìdun má na kùrwá bàna.”
-Yoh 3:3

Barà Shìdun mà kàng rìghing ning níng, ning shi fig rag àràg yanká zyun-à tabá má wu níng bàna. Ning dìg sig yonki zyun-à má vinn fig ávinn bàna á byar jir Shìdun zyun-à kinn kinn.
-1 Bit 1:23

Ajwú ri bi àjirà aku jwi bu, ma aku gban ki, ma aku sa bai bu. Ama bigmí, ò bi síg àjirà aning dìg yonki, àjirà nà sa fig ashi bu zyun bàna.
-Yoh 10:10

Ning yì hing, Yesu Kristi í mpìr asa bu-à òsàn. Ning yì hing mpìr-à ma ri sa bu-à òsàn, ku í mpìr Shìdun. Yi yì hing mpìrká zyun-à ma í yann Shìdun big ri sa kyann fig bu-à bibai bàna, jir kai bàna Yesu Wùn Shìdun ri kang big. I bu-à sa Shaitan mpìr azíbbá má dìg fig pyu barà kwá sinn kà big abig sa bu bibai bàna. -1 Yoh 2:29; 5:18

Ama tàma-à níng Shìdun tu kifinn rìghing bu pyìrká á pìkyinn ná ni, n sinn kàng rìghing ning mpìrká buwá. I jir shinn swàm Shinn Luyí Yesu Kristi í bu-à sa ning shi sig ma kyinn òsàn àdò-níng, big jirà Awun Shìdun shi sig á kyinn ná ni.
-1 Kor 6:11b

Mpìr-à ma kwonn hing shinnwá ma Kristi, ku shi sig àràg big mànn kàng sig ku àpyú. Ku shi fig rag àràg wàri bàna. Ku kàng rag hing mpìr àpyú.
-2 Kor 5:17

Bu pyir ri sa shira yi wu rìghing, 29
ama tàma-à níng yi shi sig ma
yonki àràg Kristi

Sai-à rì níng, níng rì shi sig àràg níng wu rìghing jir shinn bu pyìrná, ma barà níng rì wib fig Shìdun bàna níng. Shìdun gbar dù nann zu kwonn sig yi ma Kristi n ya sig yi byar shu ma ku mà wai. -Afi 2:1, 6

Sai-à Kristi rii wa shwìn mà atàm bìn-à ni, ku zìg gban rìghing bu pyìrká buyí á òrúwá ni, àjirà kada ayi sa bu pyir bàna, sái bu-à òsàn. A jir shinn shwìn-à ku wa sig níng í bu-à sa níng òg sig yonki. -1 Bit 2:24

Bigné, Shìdun gbar dù nann zu kwonn rìghing níng ma Kristi, hár n ya rìghing níng yonki. Barà níng shi sig ma yonki zyùn-à Kristi shi sig ma kàhì níng, sái aning sìnn kyinn ná á buká shi sig mà wai, byar-à Kristi na sig kùrwá agunn vìm nu Shìdun. To, aning kyab buká shi sig á dunyaru bàna. Níng wu kwonn rìghing ma Kristi. Shìdun sìnn kwonn sig yonkiná ma Kristi. Wàníng í bu-à mpìrká má myàng sar fig bàna. Barà Kristi í yonkiyí níng, sai-à kwa kàng bi hing, ná shi kwonn ma ku, ná òg awàiwá tinn. -Kol 3:1-4

Yi pànn hing jir Kristi á pìkyinnyí ni, í bu-à sa bu pyir na fig rag kùr á shinnyí ni bàna. Bu-à sa yá shi má sa kyann íri bu pyir níng, í jir kai rà? Aning sìnn kàng shinn ná àràg níng wu rìghing á jir shinn bu pyìrná ni, ama á byar Shìdun, níng shi sig ma yonki á jir shinn Yesu Kristi.

-Rom 6:2, 11

“Mpìr-à ma bir hing pìkyinn ma Wùn Shìdun, ku shi sig ma yonki-à má vinn fig ávinn bàna, mpìr-à ma ngàng Wùn Shìdun, kwá dìg fig yonki-à níng bàna. Shìdun má sinn kà ku á shwìn-à má vinn fig ávinn bàna.” –Yoh 3:36

Mpìr-à má tàg sig bu bibai á pìkyinnwá ni jirà aku fig ya shinnwá àjwár, bu bibai-à ku tàg sig níng, í bu-à má gban ku. Ama kwa tàg sig Awun Kyìkyàr á pìkyinnwá ni, Awun Kyìkyàr-à níng má ya ku yonki kinn kinn. –Gal 6:8

“Yìr yonki kinn kinn-à níng í jirà mpìrká abig yì wù, abig yì wù í Shìdun àjai, ma abig yì mì í Yesu Kristi zyun-à à swam bi sig.” –Yoh 17:3

Bu pyìryí má sinn kà yi á ki. Ama wà ya bir hing pìkyinnyí á byar Shinn Luyí Yesu Kristi, Shìdun má ya yi yonki wà zyun-à má vinn fig ávinn bàna. –Rom 6:23

“Jìr-à mì ri dinya ning nìng, í jìr àjai. Mpìr-à ma fig hing jìrmí ma bir hing pìkyinn á òr mpìr-à swam bi sig mì níng, ku dìg hing yonki-à má vinn fig ávinn bàna. Bá ya fig ku shwìn bàna, jìr kai bàna ku kab hing gban ki, ku shi sig áyau yonki kinn kinn.” –Yoh 5:24

A yì hing Shìdun zìg zu sig yi áyau bu pyìryí ni, jirà ayi shi mpìr kyìkyàrká buwá. Ku zìg zu fig yi jìr bu òsànká yi sa ya sig ku níng bàna. Ku zìg zu síg yi á dò jìr àsànwá ma pìkyinn azimwá. Ku tir bi wùnwá Yesu Kristi á dunyaru, jirà aku zìg zu yi, í wà yi myàng yì swàm bu òsàn-à Shìdun sa sig. Kristi bi n kan òr rìghing barà ki má na kùr á byaryí ni. Ku tìya sig yi jìr àjwàrwá á shinn yonki zyun-à má vinn fig ávinn bàna hár kinn kinn. –2 Tim 1:9a, 10b

Awun Shìdun kà sig á pìkyinnyí ni, mi ri tàg yi rag yí yann Shìdun. -Rom 8:16

Wàning í bu-à Shìdun dang sig, Shìdun rag ku ya sig yi yonki wà má vinn fig bàna jir shinn Wùnwá. Mpìr-à ma shi sig ma Wùn Shìdun á pìkyinnwá ni, ku shi sig ma yonki-à níng. Ama mpìr-à ma bàna ma Wùn Shìdun, ku bàna ma yonki. Mi ri ba ya ning, ning mpìrká sinn sig pìkyinn á byar Wùn Shìdun, jirà aning yì rag, ning shi sig ma yonki wà má shi kinn kinn. -1 Yoh 5:11-13

“Mpìr-à ma pànn hing jírmí, ma wib hing, í mpìr azimmí. Mpìr-à ma zìm hing mì, Tamí má zìm ku, mì má má zìm ku tinn, hár má tàg shinnmí á byarwá ni.” -Yoh 14:21

Yi í yanká bu Shìdun. I bu-à sa ku swam bi Awun Yesu aku shi á pìkyinnyí ni. Awun-à níng ri tàg yi á pìkyinnyí ni yi ri bar Shìdun rag: Tayí, Tayí. -Gal 4:6

Shìdun sinn kà sig yi Awun Kyìkyàrwá á pìkyinnyí ni. Wàning í bu-à sa yi yì hing rag ku shi sig ma yi, yi shi sig ma ku. -1 Yoh 4:13

Ya wib hing bu-à Shìdun ri dang, yi yì hing yi í mpìr Shìdun. -1 Yoh 2:3

32 Kristi ri sa jwar pikyinný

“Tàma-à níng, mì ri yag á byarwú ni, ama mì ri dang bu káníng á sai-à ò shi sig má á dunyaru, jirà abig fig àjwár wàni á pìkyinnbá ni.”

–Yoh 17:13

“Ning tàma-à níng, pìkyinn ná ri bai, ama má myàng jakàng ning, àjirà a pìkyinn ná fig àjwár. Ajwár-à níng hi, mpìr má zìg fig á byarná ni bàna.”

–Yoh 16:22b

Wà mpìr ma ri dang jír à shinn byar-à Shìdun na sig kùrwá, ku ri dang fig íri jir bu-à jíji ma bu-à wúwa bàna. Ama ku ri dang á shinn shu kyìkyàr á pyànn Shìdun, ma shu ajun, ma àjwár zyun-à Awun Kyìkyàr ri ya mpìr.

–Rom 14:17

“Hár tàma-à níng, ning vig fig ma bu zyun á zìnnmí ni bàna. Aning vig, ná dìg àjirà pìkyinn ná aku fig àjwár wàni.”

–Yoh 16:24

Barà big dab bàg gbam sig Yesu Kristi mà atàm bìn-à ni níng, shi sig àràg ò wu kwonn sig ma ku. Tàma-à níng ò shi fig ran ma shinnmí bàna. Yonki Kristi shi sig ò á dirmí ni. Yonki-à ò shi sig ma kàhi tàma-à níng, í jirà ò bir sig pìkyinnmí á byar wùn Shìdun zyun-à zìm sig mì, n ya sig yonkiwá á dò jir shinnmí ni.

–Gal 2:20

“Mì ri dinya ning àdòning, àjirà aning fig àjwár àràg barà mì ri fig níng. Ajwár-à hi aku shi hár kinn kinn.”

–Yoh 15:11

Kó barà ning myàng fig ku ma zuná bàna níng, ning ri zìm ku. Ning ri bir pìkyinn ná á byarwá ni, kó barà ning myàng fig ma ku bàna níng. I bu-à sa ning ri fig àjwàr wàni, ajwár-à hi kab sig gbam wà dí dang.

–1 Bit 1:8

Wà mpìr ma ri fig jir doka, ma wib fig bàna, mpìr-à hi má shi fig mpìr òsàn á pyànn Shìdun ni bàna, ama sai kwa wib hing bu-à doka-à hi dang sig.

-Rom 2:13

Ning yì fig wà na sinn kàng hing shinn ná àràng í fàu á byar mpìr zyun, ma wib hing ku, ning shi sig í fàuwá níng bàna rà? Wà na sinn kàng hing shinn ná rag ning í fàu bu pyìr, gbìb-à ning sinn kà sig shinn ná àni níng, ma gbar bi ya ning ki. Ama na sinn kàng hing shinn ná àràng í fàu awib Shìdun, gbìb-à níng hi má ya ning yonki.

-Rom 6:16

Ning ká ning ri wa shwìn tàma-à nìng, kwá ya ning byar shu òsàn byar-à ná shi ngàng ma yi í byar òzyun, á sai-à Shinn Luyí Yesu ma wann bi hing mà wai, àràng í anam pyìr, kwonn ma yann aswamká buwá. Ayùnn-à níng hi, kwá ya mpìrká ngàng sig jir Shìdun níng shwìn, àràng ká zìg fig jir àjwár-à big dinya sig big à shinnwà ni bàna níng. Mpìr káníng má wa shwìn-á má vinn fig á vinn bàna. Bá jànn rìg hár kinn kinn. Byar shubá má nonn ma Shinn Luyí. Bá myàng fig gbam Shìdun bàna.

-2 Tas 1:7-9

Mpìrká tu kyàr sig jàbá n shi sig ma pyù-à bá ji awan bín-à ri ya yonki, má kà á gbà dan finn swann-à ni níng, bá fig àjwár.

-Buká Yesu Tìya Yoh 22:14

34 Ayi dinya mpìrká rag, yí mpìr Kristi

Mpìrká bidim pár má dang rag, Yesu Kristi í Asàin Lu. Bá dang àdòníng má swam yan Tayí Shìdun mà wai. -Fil 2:11

“Wà mpìr ma tàg hing shinnwá áyau bìr ma rag, ku í bumí, mì má, má sa ya ku àdòníng tinn mà byar Tamí mà wai. Ama mpìr-à ma ngàng hing mì áyau bìr mpìrká ni, mì má, má ngàng ku á pyànn Tamí ni mà wai tinn.” -Mat 10:32, 33

Mpìr-à ma zìm hing rag Yesu Kristi dù bi síg mà lu Shìdun, n bi á byar á myann àràg mpìr, mpìr-à níng hi shi sig ma Awun Shìdun. Wàníng í barà yá yì kó mpìr-à níng hi shi sig ma Awun Shìdun. -1 Yoh 4:2

Wà wù ma dang hing ma nuwú rag, Yesu í Shinn Luwú, ma bir hing pìkyinnwú rag Shìdun gbar dù nann zu hing ku mà amir ki-à ni, Shìdun má pinn zu wù. Sáí wà ya bir hing pìkyinnyí á byar Shìdun ni, í wà Shìdun má sinn yì mpìr nsàn á pyànnwá ni. Wà ya dang hing ma nuyí rag Yesu í Shinn Luyí, kwá pinn zu yi. -Rom 10:9, 10

Mpìr-à ma ngàng wùn Shìdun, ku zìm fig Ta wàníng bàna tinn. Mpìr-à ma zìm hing Yesu, ku zìm sig Ta wàníng tinn. Bá gàb finn sar fig Ta ma Wùn bàna. -1 Yoh 2:23

“Wà mpìr ma shàr zunái barà kwá dinya mpìrká tàma-à níng rag ku í mpìrmí, mì Wùn Mpìr Jíkwìnn má shàr zunáiwá tinn àyúnn-à ma bi hing ma gbamí ma gbam Tamí ma gbam yann aswamká bu Shìdun mà wai.” -Luk 9:26

Aning tib pìkyinn ná, aning shi àzír, jir kai bàna azíbná Shaitan ri kyann kyann àràg í wiyir zyun-à ri yàn kyann mpìr-à kwá pànn zwam. Aning ngàng ku, aning sar gbam wàni á pìkyinn birná ni. -1 Bit 5:8, 9

A byar-à níng hi, Awun Shìdun zìg yag Yesu mà awúnn-à ni àjirà a Shaitan màg màg fig ku....A byar-à hi Yesu dinya Shaitan rag, “A gàb òr ma mì, jir Shìdun dang rag, ‘A wib íri Shinn Luwú Shìdun ku awínwá ni.’” A byar-à hi Shaitan dù n fim ku. Yann aswam Shìdun mà wai bi, n myàng kwonn ma ku í zyun. -Mat 4:1, 10, 11

Aning sar gbam á gbìb Shinn Luyí ni, ku í àsàin-à ri ya yi gbam-à ku shi sig ma kàhi. Aning wir kà jà àsháu bu kànn nu-à Shìdun ya sig ning, àjirà aning gbam kan Shaitan àsàin-à ri tonn gban mpìr níng. -Afi 6:10, 11

Bu-à yi ri nu kànn ma kàhi níng í gbam Shìdun. Gbam-à níng í bu-à yi ri wab gbànn byar-à Shaitan ri shi níng ma kàhi. -2 Kor 10:4b

Ning í yann Shaitan, ning ri zìm aning sa bu-à bibaika ku ri zìm. Ku í mpìr agban ki daka á ninonn, ku ri dang fig jir àjai bàna, jir kai bàna ku í mpìr gwangga bàna. Sai-à kwa gim hing òsàng, ku ri sa bu-à ku ri sa kyann, jir kai bàna ku í ta mpìrká ri gim òsàng. -Yoh 8:44

Má yafa ya ku á pyànn Kristi ni. Má sa àdòning jirà kada a Shaitan kab yi bàna, jir kai bàna yi yi hing yarwá ku ri sa. -2 Kor 2:10b, 11

36 Barà ya gban kan Shaitan

Barà yanká buwá shi sig ma wi dir ma àsà níng, ku bi kàng rìg àràng káníng n wu ki, jirà aku gban rìg gban Shaitan, zyun-à ri sa mpìrká ri wu ki níng. -Ibr 2:14

Mpìr-à ma ri sa bu-à bibai, ku í mpìr Shaitan, jir kai bàna Shaitan í mpìr-à asa bu-à bibai á sai-à big mà̀m fig ma jànn-à bàna. Bu-à zìg bi sig Wùn Shìdun á byar á myann níng, í jirà aku gban rìg swàm bu bibaiká Shaitan ri sa. -1 Yoh 3:8

“Wá pù ya big zubá, í wà bá vim bìr kyinnbá n má ngàng zufi, bá kàng bi á gbìb bu-à nsàn. Wàníng í barà bá zu á vù Shaitan má bir pìkyinnbá á byarmí ni, í wà Shìdun má yafa big bu pyìrká big sa sig, kwá zìg big, má sìn big bá shi kwonn ma mpìrká buwá ká ku shig zu sig níng.”

-Swàm Yann 26:18

Walai bu-à má gàfinn yi ma Kristi zyun-à ri zìm yi níng, kó fòr, kó shwìn, kó ba kìg kà yi á tonn fi, kó amor, kó ashi, kó ki. Kó barà bu káníng bidim pàr ri dig yi níng, yi kab rìghing gbambá, jir kai bàna Yesu Kristi ri zìm yi wàni. -Rom 8:35, 37

To, aning ya Shìdun gbamná, ma aning kan dim swàm Shaitan á kyinn ná ni, kada aning zìm bàna. Wà na kan hing ku, í wà kwá shàr zinn níng. Aning jùn kwonn ma Shìdun, í wà ku má, kwá jùn kwonn ma níng tinn. -Yak 4:7, 8a

Tàma-à níng í sai-à bá wà kwonn mpìrká á dun-yaru, bà kan zu rìg Shaitan, ku zyun-à ku í kùr mpìrká ri zìm fig Shìdun bàna. -Yoh 12:31

Wà ma dang yì hing nu jír kim kim, kó nu jir yann aswamká bu Shìdun mà wai, ama wà ma zìm fig jàumí zyun bàna, nu jírmí mì ri dang níng, bàna ma yìr, jírmí shi sig àràg mì ri mìb jag àsháu.
-1 Kor 13:1

Ama Awun Shìdun í àsàin-à ri sa mpìr ri shi ma pìkyinn azìm, ma pìkyinn àjwár, ma pìkyinn na tag, ma pìkyinn tib wann, ma ashi mpìr myàng, ma bu òsàn sa, ma pìkyinn gwangga, ma barà mpìr má sìn kàng shinnwá ásim, ma barà mpìr má pànn shinnwá.
-Gal 5:22, 23a

Yesu bib ku bar kàun pyàná, n rag, “Siman wùn Yohanna, wù ri zìm mì rà?” Ku zìm n dinya wàníng rag, “Shinn Lumí, à yì hing mì ri zìm wù.” Yesu dinya ku rag, “A myàng kwonn ma àdùnká bumí.”
-Yoh 21:16

“Wà ning ma ri zìm mì, aning wib jírka bumí.”
-Yoh 14:15

Mpìr-à ma dang rag ku ri zìm Shìdun, ama wà ku ma ri zib jàuwá zyun, ku ri gim òsàng. Sàshinn mpìr má zìm Shìdun zyun-à ku ri myàng fig wàníng bàna, ma ngàng jàuwá zyun-à ku ri myàng rà?
-1 Yoh 4:20

Yi yì hing yi wam zu rìhing byar ki, yi dèg rag hing yonki, jir kai bàna yi ri zìm jàuyí big. Mpìr-à ma zìm fig jàuwá bàna, ku ri shi shu ki wu.
-1 Yoh 3:14

Mpìr-à ma ri zìm Shìdun, kwa wib jír wàníng. Jírwá bàna ma shwìn kó títi níma, wà yá wib ku.
-1 Yoh 5:3

38 Yesu dù nann zu mà amir-à ni ma yonki

Shìdun tìr bi Yesu Kristi jirà a wàníng bi wu ki á jir shinn bu pyìrká buyí ni. I wà ku gbar dù nann zu wàníng ma yonki àjirà a wàníng sìnn kà yi ayi shi mpìr kyìkyàr á pyànn Shìdun.

–Rom 4:25

“Yi yann sukàwá big yi myàng hing buká ku sa sig bidim pár mà jànn Yahudawaká ni hár big wà á finn swann Urushalima. Yi myàng hing barà big zìg ku, n dab bàg gbam rìg ku á bín n gban rìg ku. Ku na su pyàná á amir-à ni, í wà àyúnn-à wà wa sara Shìdun bi gbar dù kàng rìg ku mà amir-à ni. Sai-à ku dù nann zu mà amir-à ni níng, Shìdun sìnn ku aku tàg shinnwá á byar mpìrká ni. Ku zu bi fig á pyànn mpìrká ni bidim pár bàna. Ama ku zu bi sig á pyànnýí ni, yi mpìrká Shìdun shìg zu sig níng. Yi ká, zyun-à yi ji n wa ma ku, sai-à ku dù nann zu kàng mà amir-à ni.”

–Swàm Yann 10:39-41

Sai-à big dang jír-à níng fòr hing su awinyi, í byar-à yann sukàkà kà jakàng mà tonn-à ni. Toma kà áyaubá ni tìnn. Big kìg òm rìghing nu nkyun-à big shi sig áni níng. I byar-à Yesu kà bi á byar-à big shi sig níng, ku ma káníng shi sig í zyun. Ku dinya káníng rag, abig shi ítau. Ku dang jír ma Toma, ku rag, “A du kà pwai vùwú áyág á myàng wàníng í vùmí, á zìg bi vùwú, á tib á gàu òmí, kada á sa rag yipyàr bàna. Ama bu-à mì ri zìm, á bir pikyinnwú á byarmí ni.” I byar-à Toma dang rag, “Wù í Shinn Lumí, wù í Shìdunmí tìnn.”

–Yoh 20:26-28

“Mì ri dinya ning àjai, àyúnn zyun má bi, hár àyunn-à hi fòr bi rìghing, mpìrká wu rìghing níng, má fig nài jir wùn Shìdun. Mpìrká má fig nài jìrwá níng, bá dìg yonki-à má vinn fig ávinn bàna. Anìng shàr zinn bàna, jir kai bàna àyúnn zyun ri bi, mpìrká wu rìghing big jì sig mà amir-à ni níng, bá fig jìrwá, má nann zu bi kàng mà amir-à ni ma yonkibá. Ama mpìrká rì sa sig bu-à bibai níng, bá dù nann zu kàng, jirà Shìdun aku wà kwonnbá.”

–Yoh 5:25, 28, 29

Nìng yi fig rag batisma big sa ya sig yi á zinn Yesu Kristi ni níng, shi àràg yi wu sig ki àràg barà Kristi wu sig níng bàna rà? Sai-à big sa sig yi batisma, batisma-à níng hi tàg sig rag, yi wu kwonn sig ma Kristi, big jì kwonn sig yi ma ku àjirà gbar Shìdun aku gbar dù nann zu yi ma yonki àpyú àràg barà Kristi dù nann zu sig ma yonki níng. Barà yi shi sig í bu nízyun ma ku á ki-à yi wu sig àràg barà ku wu sig níng, í barà yá shi í bu nízyun àni ma ku. Barà ku dù nann zu sig ma yonki mà amir-à ni níng, í barà yi má yá dù nann zu ma yonki àni tinn.

–Rom 6:3-5

Wà Kristi ma shi sig á pìkyinn ná ni, Awun Shìdun má sìnn kà nìng anìng wìm zu ma yonki, kó barà dìrná má wu á jir shinn bu pyìr. Kristi má sa anìng wìm jakàng ma yonki, jir kai bàna Shìdun sìnn sig níng, níng í mpìrká òsàn á pyànnwá ni. Wà Awun Shìdun zyun-à gbar dù nann zu sig Yesu mà amir-à ni níng, ma shi sig á pìkyinn ná ni, í wà ku zyun-à gbar dù nann zu sig Yesu mà amir-à ni níng, kwá ya dìrná zyun-à wu sig níng yonki jir shinn Awunwá zyun-à shi sig á pìkyinn ná ni níng.

–Rom 8:10, 11

40 Shu kyikyàr á pyànn Shìdun

Ku bi aku sa shang mpìr káníng aku zìg zu big áyau shwìn...kwá zìg zu rìg yi á vù mpìrká ri zib yi, jirà ayi sa swàm Shìdun, ayi shàr zinn bàna, jirà ayi shi mpìr kyikyàr ma shu òsàn á pyànnwá ni áyau su shuyí ni bidìm pàr. –Luk 1:68b, 74, 75

Ning mpìr azimmí big, barà Shìdun gib ya sig yi nu káníng níng, ayi pànn sa myib shinnyí, kada ayi sa bu-à má sa bai dìryí ma kyinnyí bàna. Ayi shi shu kyikyàr, ma ayi shàr Shìdun.

–2 Kor 7:1

Yi tàg hing ning barà ná shi shu òsàn zyun-à má jwar ya Shìdun. Yi myàng hing ning ri shi àràg barà yi tàg sig ning. Yi ri vig ning á zìnn Shinn Luyí Yesu, aning shi swàb kà íri shu-à níng. Buká yi tàg sig ning rag aning sa níng, yi tàg sig ning á zìnn Shinn Luyí Yesu. Shìdun ri zìm aning shi shu kyikyàr á pyànnwá ni. Ku zìm fig aning sa àyái bàna. Kó ni bidìm pàr áyauná ni aku shi shu kyikyàr ma aku zìg wàwá á gbìb-à sànsàn sig aku zìg àràg barà Shìdun ri zìm. Shìdun bar bi fig yi jirà ayi shi shu àyái á pyànnwá ni bàna, ama ayi shi shu kyikyàr. –1 Tas 4:1-4, 7

Barà ku zyun-à bar sig ning shi sig shu ma pìkyinn-à kyikyàr níng, ning má aning shi shu pìkyinn-à kyikyàr á buká zyun-à ná sa bidìm pàr. Jir Shìdun dang sig rag, “Aning shi shu pìkyinn-à kyikyàr, jir kai bàna mì í Shìdun pìkyinn-à kyikyàr.”

–1 Bit 1:15, 16

Wàníng í barà Yesu wu mà kur finn swann-à ni, jirà aku tu kyàr mpìr bu pyìrká ma àsàwá.

-Ibr 13:12

Sai-à Shìdun rì mà m fig ma dunyaru bàna níng, ku shig zu rìghing yi ayi shi mpìrká buwá, á jir shinn Kristi ni, àjirà ayi shi mpìr kyìkyàr, ma ayi shi mpìr asa bu bibai á pyànnwá ni bàna. Aning zìg kyinn àpyú, zyun-à Shìdun mà m sig àràg kyinnwá, wà shi sig òsàn n kyàr hing.

-Afi 1:4; 4:24

Ama ya dinya hing Shìdun bu pyìryí big, kwá yafa ya yi, kwá tu kyàr rìg yi bu pyìrká yi sa sig, jir kai bàna ku ri sa swàm ma buká ku dang sig.

-1 Yoh 1:9

Barà bu káníng bidim pár má bab jànn rìg níng, sà n sig aning shi írì swai shu-à wà áni rà? Aning shi shu kyìkyàr á pyànn Shìdun.

-2 Bit 3:11

Aning sa barà ná shi shu òsàn ma kó ni bidim pár. Aning shi shu kyìkyàr. Mpìr má myàng fig Shìdun bàna, sai wà kwa shi hing íri swai shu-à níng.

-Ibr 12:14

A sar gbam ma á shi mpìr asa swàm wà Shìdun ri zìm, àràg mpìr asa swàm zyun-à ri sa fig zunái ma swàmwá bàna, mi ri tàg jir Shìdun ábibir.

-2 Tim 2:15

Ama tàma-à níng barà big zìg zu rìghing níng á bu pyìrká buná ni níng, níng kàng rìg rag hing fàu Shìdun. Ná dìg shu kyìkyàr á pyànn Shìdun, ma yonki kinn kinn.

-Rom 6:22

42 Mpìrká Awun Shìdun shi sig á pìkyinnbá ni

“To. Aning myàng, ning zyun-à ning í mpìrká bibai má, ning yì hing barà ná ya yanká buná big bu-à òsàn, n bi bib Shìdun zyun-à í Tayí mà wai, kwá ya mpìr-à ma ri vig ku Awun Kyìkyà-rwá.”

—Luk 11:13

Barà big vig kinn rìhing Shìdun, sái lu byar-à big kwonn shi sig níng, ning yang yang, í wà Awun Shìdun bi kà á pìkyinnbá ni. Big wim kyinn n dang jir Shìdun, zinn bàna.

—Swàm Yann 4:31

I byar-à kyinn Istifanus mònn rìg ma Awun Shìdun. Ku myàng nann zu yag zuwá mà wai, n myàng barà Shìdun shi sig ma awài. Ku myàng Yesu sar sig àgunn vìm nu Shìdun ni.

—Swàm Yann 7:55

Ama bigné, ning bàna ma pìkyinn-à bibai, pìkyinn ná kyàr shi nímá, jir kai bàna Awun Shìdun shi sig á pìkyinn ná ni. Mpìr-à ma bàna ma Awun Kristi á pìkyinnwá ni, mpìr-á níng hi shi fig bu Kristi bàna.

—Rom 8:9

“Sai-à Awun Shìdun ma bi hing á shinn ná ni, ná shi ma gbam, í wà ná dang jírmí á byar mpìrká.”

—Swàm Yann 1:8a

Barnabas í mpìr-à shi sig big pìkyinn sísàn á pyànn Shìdun. Awun Shìdun mònn sig á kyinnwá ni, ku ri bir kyann pìkyinn à byar Shìdun wàni.

—Swàm Yann 11:24a

Mpìrká ri bàg Yesu fig àjwár wàni, Awun Shìdun kà mònn sig á pìkyinnbá ni.

—Swàm Yann 13:52

Aning shi mpìr awa pyann shin bàna, shin wà pyann má sa bai dìrná. Ama Awun Shìdun aku kà mònn nì á pìkyinn ná ni.

—Afi 5:18

Yesu bib ku rag, “A dang rag má sa sísar rà? Mpìr-à ma bir hing pìkyinn, kó kai bidìm pár Shìdun má sa ya rìg ku.”
—Mar 9:23

Jàumí big, kada aning gib kyinn á shwìn ùwài-à ning ri wa níng bàna. Bu káníng ri màg màg fig pìkyinn birná. Kada aning kyab rag í bu àpyú zyun dìg síg ning nì bàna. Aning fig àjwá, jir kai bàna ning ri wa shwìn-à Yesu Kristi rì wa sig. Ná fig àjwár á sai-à Kristi má sa sà n ya ning.

—1 Bit 4:12, 13

“Kwá tùn wim rìg zàn mínnbá. Bá wu fig rag bàna, bá bai fig rag kyinn bàna, bá kig fig rag bàna, awá má wa fig rag big bàna. Bu àkworká má jànn kà rìg.”
—Buká Shìdun Tìya Yoh 21:4

“Mì má, má shi kyann ma ning kó ákaun bidìm pár hár àyúnn-à dunyaru má vinn.”
—Mat 28:20b

“Bu-à ná sa jag bàna, aning kyab jír áshinn barà Shìdun ri na kùrwá, aning sa bu-à òsàn àràg barà Shìdun ri sa níng. I wà kwá ya swàb kà ning bu-à ning ri zìm.”
—Mat 6:33

Shìdun ya sig yi bu ùwài-à ku rì gib sig nu áni rag kwá ya yi níng, jirà aning jùn kwonn ma ku, ma aning zìg zu rìg shinn ná á bu-à bibaiká zyun-à mpìrká kádà á jànn-à ni ri zìm.

—2 Bit 1:4

Aning tib wann pìkyinn á shwìn-à ning ma ri wa dò jir bu pyìrná, jir kai bàna shi sig àràg barà ta ri wab tag wùnwá jirà a wàníng yar. Shwìn-à níng ri tìya ning rag Shìdun zìg sig ning àràg í yanká buwá. Wùn zyun-à tawá ri wab tag fig ku bàna, í wà áni rà?

—Ibr 12:7

**44 Shìdun dang rag, "Má ya ning
gbam á shinn Shaitan."**

Ku kinn hing barà kwá sa shang mpìrká bu ri màg màg fig big, jir kai bàna ku ma shinnwá big màg màg fig hing ku, ku wa hing shwìn. -Ibr 2:18

Shìdun àsàin-à ri sa tag pìkyinn má ya ning gbam barà ná gbam kan rìg Shaitan. -Rom 16:20

Mpìr-à ma ri tib pìkyinnwá á shwìn, á sim kwá fig àjwár, jir kai bàna wà kwa sar gbam hing, í wà kwá bì dìg ladawá, wà í yonki zyun-à Shìdun gib sig nu rag kwá ya mpìrká ri zìm ku níng.

-Yak 1:12

Buká ri màg màg fig ning bidìm pàr, í buká ri màg màg fig kó ni bidìm pàr á dunyaru. Shìdun í mpìr gwangga, kwá fim fig ning bu aku màg màg fig ning wà má kab gbam níng bàna. Sai-à bu ma màg màg fig ning, kwá ya ning gbam barà ná tib wann pìkyinn, kwá sa gbìb-à nà zu áni.

-1 Kor 10:13

Shwìn títi-à yi ri wa tàma-à níng, má wam zu rìg. Shìdun ma ya yi bu òsàn ùwài níma wà zyun-à má wam zu fig bàna.

-2 Kor 4:17

Yi ká yi ri zìm Shìdun níng, yi yì hing rag bu-à ma dìg yi bidìm pàr, Shìdun sìnn kàng bu-à hi jirà ayi dìg bu òsàn áni, yi ká ku bar sig yi ayi shi mpìrká buwá.

-Rom 8:28

Agbam bu twìb swànn zyun-à kab sig kádà, wà yi dìg sig níng, wà shwìn ma dìg hing yi, ku ri myàng ashiyí, jir kai bàna ku wa hing shwìn, big màg màg fig hing ku, ama ku sa fig bu pyìr bàna kó títi níma.

-Ibr 4:15

Shìdun gib sig nu á shinn mpìrká 45
ma gbam kan hing Shaitan

“Mpìr-à ma gbam kan hing Shaitan, bu-à kwá dìg á byarmí ni í wàníng: Má shi Shìdunwá, kwá shi wùn mí.”
-Buká Yesu Tiya Yoh 21:7

“Mpìr-à ma gbam kan hing Shaitan, má sinn kà ku kwá shi kyann mà byar Shìdun. Kwá fim fig byar Shìdun bàna. Má ba zìnn Shìdunmí á dìrwá ni, má ba zìnn finn swann ùwài bu Shìdunmí á dìrwá ni wà zyunn-à í Urushalima àpyú wà zyun-à má wann bi mà byar Shìdunmí ni mà wai. Má ba zìnn àpyúmí á dìrwá ni tìnn.”
-Buká Shìdun Tiya Yoh 3:12

“Mpìrká ma gbam kan hing Shaitan, bá wìr jà mìmig. Má tùn bab fig zìnnbá mà tarkada yonki bàna. Má dinya Tamí ma yann aswamká buwá mà wai rag, káníng í mpìrká bumí.”
-Buká Shìdun Tiya Yoh 3:5

“Mpìr-à ma gbam kan hing Shaitan, má ya ku gbam-à kwá shi á byar-à ò na sig kùrmí, àràg barà n gbam kan Shaitan, tàma-à níng ò shi sig á byar Tamí ni byar-à ku na sig kùrwá.”
-Buká Shìdun Tiya Yoh 3:21

“Mpìr-à ma gbam kan hing Shaitan, má ya ku gbam barà kwá ji awan bín-à ri ya yonki, wà ri wài á da Shìdun ni.”
-Buká Shìdun Tiya Yoh 2:7b

“Mpìrká ma gbam kan hing Shaitan, ma sa hing bu-à mì ri zìm, àyúnn-à wà kinn, shinn, má ya big gbam á shinn mpìrká ni bidim pár.”
-Buká Shìdun Tiya Yoh 2:26

**46 Bu-à Jir Shidun dinya sig
yi á shinn ban gban**

Ning mpìrká zìg sig uwà níng, ò shi sig ma doka zyun-à bi sig á byar Shinn Luyí. Doka-à hi ri dang rag, kada uwà aku gàb òr ma nuwá bàna. Uwà-à ma gàb hing òr ma nuwá, to, sái aku shi átai, aku zìg rag wunù zyun bàna. Wà ma níma bàna, to, sái aku ma nùwá jun kwonn kàng. Wunù aku kan zu wàwá bàna tinn. Uwà-à má shi sig big wunù, ku bàna ma gbìb-à kwá gàb òr ma nùwá. Wà nuwá ma wu rìghing, wà kwa zìm hing í wà kwá zìg rag wunù zyun. Ama kada aku zìg wunù-à ri bàg fig Kristi bàna. -1 Kor 7:10, 11, 39

Ayi zìg jír-à níng àràg í uwà-à zìg sig wunù. Uwà-à ma shi sig ma wunù, doka ban shi sig ma gban á shinnwá ni. I bu-à sa kwá zìg sar fig rag wunù zyun bàna, sai wà nùwá níng ma wu hing. Ama wà nuwá ma wu fig bàna, kwa zìg swann hing wunù zyun kim, ku ri sa àyái ma wunù-à níng hi. Ama wà nuwá ma wu hing, à byar-à níng hi kwá zìg rag wunù zyun kim. Wàníng ku ri sa fig àyái bàna. -Rom 7:2, 3

“Mpìr-à ma kan tafinn wàwá ma zìg zyun, ku ri sa àyái. Mpìr-à ma zìg uwà big kan tafinn sig níng, ku má, ku ri sa àyái tinn.” -Luk 16:18

“Ama mì ri dinya ning, mpìr-à ma kan tafinn hing wàwá, wà ma í jír àyái bàna, ku ri sinn kà a wàníng sa àyái. Mpìr-à ma zìg hing uwà-à big kan tafinn sig ákan tafinn, ku ri sa àyái ma wàníng tinn.” -Mat 5:32

“Wà ma yag ma sa samyib hing byar shuná, í wà má kàng bi má zìg yag ning mà byar-à ù shi sig.”

–Yoh 14:3

“I wà mì Wùn Mpìr Jíkwìnn má wann bi mà waisháu-à ni. Má kàng bi ma gbam ùwài ní má kwonn ma awàimí. Swai mpìrká bidim pár bá myàng mì, mì Wùn Mpìr Jíkwìnn. Bá kig nàikigtáu, má sa bai pìkyinn.”

–Mat 24:30

“Mpìrká tàma-à níng ri sa bu pyìr wàni. Wà mpìr ma shàr zunái barà kwá dinya mpìrká tàma-à níng rag ku í mpìrmí, mì Wùn Mpìr Jíkwìnn má shàr zunáiwá tinn àyúnn-à ma bi hing ma gbam Tamí, ma yann aswamká bu Shìdun mà wai.”

–Mar 8:38

Ning mpìr azìmmí big, yi kàng rìg rag hing yann Shìdun tàma-à níng. Yi yì fig ma bu-à yá kàng á pyànn bàna. Ama yi yì hing, àyúnn-à Yesu Kristi ma kàng bi hing, yá shi àràg ku, jir kai bàna yá myàng barà ku shi sig áni. Mpìr-à ma ri kyab àdòning á pìkyinnwà ni, kwá shi shu kyikyàr àràg barà Yesu shi sig mpìr kyikyàr níng.

–1 Yoh 3:2, 3

“Aning shi àzír. Mì Wùn Mpìr Jíkwìnn, má bi á sai-à ning kyab fig rag má bi bàna.”

–Luk 12:40

“Wùn Mpìr Jíkwìnn nyàan bi, kwá bi ma gbam Tawá. Kwá bi kwonn ma yann aswamká mà wai, kwá wà kó ni kwonn abibir bar buká big sa sig.”

–Mat 16:27

“Waisháu ma jànn-à á jìnn ni má bab jànn rìg, ama jírmí má vinn fig á vinn bàna.” –Luk 21:33

Buká mpìrká rì dang kyann jir Shìdun rì ba sig níng, big ba fig ma shinnbá bàna. Ama big ba sig àràg barà Awun Shìdun tàg sig big. –2 Bit 1:21

Buká big ba sig á jir Shìdun ni bidim pár í Awun Shìdun tàg síg nì abig ba àdòníng. Jírká hi ri tàg mpìrká gbìb àjai, ri twìb mpìrká byur, ri tiya mpìrká bu bibaiká big ri sa, mi ri tàg mpìrká barà bá shi shu òsàn. –2 Tim 3:16

Jir Shìdun shi sig ma yonki, n shi sig ma gbam. –Ibr 4:12

Aning sa adua ma aning yafa ya mpìrká

“Wàníng í barà ná vig Shìdun áni, aning dang rag, “Tayí wà mà wai, á sa mpìrká abig wib zìnnwú. Byar shu kùrwú aku bi á byaryí ni. Ayi sa bu-à wù ri zìm á dunyaru àràg barà big ri sa mà wai. A ya yi buju àyúnn ma àyúnn. A yafa ya yi bu bibaiká yi ri sa, àràg barà yi ri yafa ya mpìrká ri sa yi bu-à bibai níng. Kada á fim yi ayi sa bu-à bibai bàna. A zìg zu yi á vù Shaitan mpìr-à bibai.’ Wà na yafa ya mpìrká bu pyìrbá, Taná mà wai má yafa ya ning tìnn. Wà na yafa ya fig mpìrká bu pyìrbá bàna, Taná má yafa ya fig ning buná bàna tìnn.” –Mat 6:9-15

Gbib-à yag fòr á byar Shìdun

Mì ri zìm Yesu aku pìnn zu mì.

Mpìrká bidim pàr sa hing bu pyìr, n kinn fig bu zyun á pyànn Shìdun ni bàna. -Rom 3:23

Yesu Kristi wu sig do jir shinnmí ni.

Yesu Kristi ma shinnwá wu ki i kàun nzyun. Kó barà ku sa fig bu pyìr bàna níng, ku wu sig á jir shinn mpìr bu pyìrká ni bidim pàr. -1 Bit 3:18

Mì ri zìm n dà fim bu pyìrmí.

Bigná tàma-à níng aning dà fim bu pyìrná, aning vim bìr bi á byar Shìdun, jirà aku tu kyàr bu pyìrká bigná pàr. -Swàm Yann 3:19

Mì ri zìm n bir pìkyinnmí á byar Yesu.

Ama mpìrká zyun-à shà ku n pànn sig ku vù pyànà, n bir sig pìkyinnbá á byarwá ni níng, ku ya sig big gbam abig shi yannká bu Shìdun. -Yoh 1:12

N yì hing n dìg sig yonki.

Mpìr-à ma shi sig ma Wùn Shìdun á pìkyinnwá ni, ku shi sig ma yonki-à níng. Ama mpìr-à ma bàna ma Wùn Shìdun, ku bàna ma yonki. -1 Yoh 5:12

“Jír-à mì ri dinya ning níng, í jír àjai. Mpìr-à ma fig hing jirmí ma bir hing pìkyinn á òr mpìr-à swam bì sig mì níng, ku dìg hing yonki-à má vinn fig ávinn bàna. Bá ya fig ku shwìn bàna, jir kai bàna ku kab hing gbam ki, ku shi sig áyau yonki kinn kinn.” -Yoh 5:24

Published in numerous languages by World Missionary Press, Inc.,
as God supplies funds ~~in answer~~ ^{in answer} to prayer. For questions or more
information by country, visit: www.wmp-contacts.org

World Missionary Press
PO Box 120
New Paris, IN 46553-0120 USA